

بسم اللہ الرحمن الرحیم

اسلام اور مسلمانوں کی خدمت کے لیے مسلح افواج کے اصل کردار کی بحالی

عقل و شعور رکھنے والے ہر شخص پر واضح ہے کہ امریکہ کا افغانستان اور خطے میں اثر و رسوخ خالصتاً پاکستان، اس کی جانب سے فراہم کی جانے والی نقل و حمل کی سہولیات، اس کی انٹیلی جنس اور اس کی پیشہ ور قابل فوج پر منحصر ہے۔ اس بات کو جاننے کے بعد کہ افواج پاکستان کو قابو کیے بغیر اس کو کامیابی نہیں مل سکتی، امریکہ نے اس پالیسی کو اپنایا ہے کہ وہ پاکستان کی سیاسی و فوجی قیادت میں اپنے لیے ایجنٹ تلاش کرے۔ امریکہ کے سیاسی و فوجی اہلکاروں کی ملک کی سیاسی و فوجی قیادت میں موجود لوگوں سے مسلسل ملاقاتوں اور غیر ملکی فوجی تربیتی پروگراموں کے ذریعے اس مقصد کو حاصل کرنے کی کوشش کی جاتی ہے کیونکہ ان رابطوں کے ذریعے انھیں اندازہ ہوتا ہے کہ کون ایجنٹ بننے کے لیے تیار ہے۔ لہذا خطے میں اس کی گرفت کمزور ہے اور اس صورت حال کو چند گھنٹوں میں بدلا جاسکتا ہے اگر پاکستان میں ایک مخلص قیادت کھڑی ہو جائے۔

جہاں تک بھارت کا تعلق ہے تو اس کی طاقت بہت کمزور ہے جس میں کسی بھی وقت کرنے کی خاصیت پائی جاتی ہے۔ اس کے لوگوں میں اس حد تک باہمی تعصب موجود ہے کہ اس وقت بھی کئی علیحدگی پسند گروپ کام کر رہے ہیں جو بھارت سے مکمل علیحدگی چاہتے ہیں۔ بھارتی ریاست اس قابل ہی نہیں ہے کہ وہ غیر ہندوں یہاں تک کے چٹکی ذات کے ہندوں کو بھی تحفظ اور خوشحالی فراہم کر سکے۔ ہندو ریاست تو انائی کے لیے مسلم دنیا کے تیل و گیس کے ذخائر پر انحصار کرتی ہے جس کے تمام راستے پاکستان سے ہو کر گزرتے ہیں۔

اس خطے میں امریکہ کی تمام تر حکمت عملی کا انحصار ایک تابعدار پاکستان پر ہے۔ وسطی ایشیا کے ممالک میں داخل ہونے کے لیے اس کا انحصار پاکستان پر ہے، افغانستان میں استحکام کے لیے وہ پاکستان پر انحصار کرتا ہے اور چاہتا ہے کہ پاکستان بھارت کو طاقتور بننے کی راہ میں کوئی رکاوٹ پیدا نہ کرے۔ اپنے مخصوص محل وقوع اور طاقت کی بنا پر اس خطے کی اصل طاقت پاکستان ہے جس کی پالیسی خطے کی صورت حال پر اثر انداز ہوتی ہے۔ لہذا قومیت پرستی کے محدود نظریے کے برخلاف اس خطے میں اسلام کی بنیاد پر ایک مسلم طاقت کا قیام خطے کی صورت حال کو مکمل طور پر بدل دے گا۔ جنوبی ایشیا اور وسطی ایشیا کے 50 کروڑ سے زائد مسلمانوں کو متحد کرنے کے لیے اسلام ایک زبردست قوت ہے جس میں سے 200 ملین مسلمان خود ہندو ریاست میں بستے ہیں۔ بھارت، بنگلادیش اور پاکستان کے مسلمانوں کے درمیان گھرا ہوا ہے جس کی وجہ سے اس کی بحیرہ کی بحیرہ عرب اور بحر اوقیانوس میں پہنچ محدود ہو جاتی ہے۔ اس کے ساتھ ساتھ بھارت کے تمام توانائی اور تجارتی زمینی راستے مسلم دنیا سے گزرتے ہیں۔ مسلمانوں کی کل افواج کی تعداد تقریباً 60 لاکھ ہے جبکہ

بھارت کی فوج 10 لاکھ ہے۔ خلافت کی تحریک وسطی اور جنوبی ایشیا میں پھیل چکی ہے لہذا مسلمانوں کے علاقوں کو جوڑنے کے لیے درکار عوامل بھی اس وقت موجود ہیں۔

خطے میں کئی غیر مسلم ریاستیں ہیں جن کی پاکستان کے ساتھ کوئی دشمنی نہیں ہے اور وہ بھی خطے میں اپنی سرحدوں پر امریکی موجودگی سے پریشان ہیں۔ ان ممالک کو مسلم علاقوں میں موجود عظیم قدرتی وسائل سے استفادہ کرنے کی پیشکش کے ذریعے اپنے قریب کیا جاسکتا ہے۔

پاکستان کی مستقل فوج کی تعداد 6 لاکھ سے زائد جبکہ ریزرو فوج کی تعداد 5 لاکھ سے زائد ہے۔ اس کے ساتھ ساتھ 3 لاکھ پیراملٹری فورسز، 20 ہزار سٹریٹیجک پلانز ڈویژن فورسز بھی موجود ہیں۔ اس بات کو مد نظر رکھا جائے کہ پاکستان کی آبادی کا بڑا حصہ نوجوانوں پر مشتمل ہے جس کی وجہ سے لڑنے والے قابل مردوں کی تعداد میں کئی گنا اضافہ ہو جاتا ہے۔

افواج کی ذمہ داری: انسانیت کو کفر کی حکمرانی کے ظلم سے نجات دلانا

خلافت میں اسلامی افواج کے کمانڈر انچیف کی سیاسی سوچ موجودہ امریکہ کے سیاسی غلاموں سے بالکل مختلف ہوتی ہے۔ ریاست کا بنیادی محور و مرکز، اس کے سیاسی اقدامات، اس کے میڈیا کا استعمال اور فوجی اقدامات، تمام کے تمام خارجہ پالیسی کے تین اہداف کو حاصل کرنے کے لیے ہوں گے۔

پہلا: خلیفہ حربی (دشمن) غیر مسلم ریاستوں سے حالت جنگ کی بنیاد پر تعلقات استوار کرے گا

حربی (دشمن) غیر مسلم ریاستیں وہ ممالک ہیں جو مسلم علاقوں پر قابض ہیں یا اس جیسی کسی دوسری جارحیت کے مرتکب ہوئے ہیں۔ خلیفہ مسلمانوں کے وسائل کو مقبوضہ مسلم علاقوں کی آزادی کے لیے استعمال کرے گا جیسا کہ کشمیر اور فلسطین۔ اس کے ساتھ ان دشمن ممالک سے درپیش خطرے کو اس طرح بھی کم کیا جائے گا کہ مسلم علاقوں میں موجود ان کے تمام اڈوں، سفارت خانوں کو بند اور اہلکاروں کو ملک سے نکال دیا جائے گا۔ خلافت ان سے ہر قسم کے سیاسی اور فوجی رابطے ختم کر دے گی اور دیگر غیر حربی کافر ممالک سے نئی بنیادوں پر تعلقات قائم کرے گی۔ جس طرح ماضی میں ہوتا رہا ہے ویسے ہی خلافت اس معاملے پر کوئی نرمی نہیں دکھائے گی چاہے اس مقصد کو حاصل کرنے کے لیے کئی دہائیاں ہی کیوں نہ بیت جائیں جیسے صلیبوں سے مسجد الاقصیٰ کی آزادی کے لیے تقریباً ایک صدی تک جہاد کیا گیا۔

حزب التحریر نے ریاست خلافت کے دستور کی دفعہ 189 کی شق 3 میں اعلان کیا ہے کہ "وہ ریاستیں جن کے ساتھ ہمارے کوئی معاہدے نہیں یا استعماری ممالک جیسے برطانیہ، امریکا، اور فرانس یا وہ ممالک جو ہمارے علاقوں پر نظریں

جمائے ہوئے ہیں، جیسے روس، تو یہ ریاستیں ہمارے ساتھ حکماً دشمن (جنگی حالت میں) ہیں۔ ان کے حوالے سے ہر طرح کی احتیاط برتی جائے گی۔ ان کے ساتھ کسی بھی قسم کے سفارتی تعلقات استوار کرنا صحیح نہیں ہوگا۔ ان ریاستوں کے شہری ہمارے علاقوں میں پاسپورٹ اور خصوصی اجازت اور ہر شخص کے لیے الگ ویزے اور ہر نئے دورے پر نئے ویزے کے ساتھ داخل ہو سکتے ہیں ماسوائے کہ ان سے عملاً جنگ شروع ہو جائے۔" اسی دفعہ کی شق 4 میں لکھا ہے کہ "وہ ریاستیں جو ہمارے ساتھ عملاً حالت جنگ میں ہوں، مثال کے طور پر "اسرائیل" ان کے ساتھ ہر حوالے سے حالت جنگ کا ہی معاملہ کیا جائے گا۔ ان کے ساتھ ایسا برتاؤ کیا جائے گا گویا ہماری اور ان کی جنگ ہو رہی ہے اگرچہ ہمارے اور ان کے درمیان سیز فائر (جنگ بندی) ہو، اور ان کا کوئی شہری ہمارے علاقے میں داخل نہیں ہو سکتا۔"

دوسرا: خلافت موجودہ مسلم ممالک کو اس نظر سے دیکھے گی کہ انہیں ایک ریاست میں یکجا کرنا ہے

خلافت موجودہ مسلم ممالک کو اس نظر سے دیکھے گی کہ انہیں ایک ریاست میں ڈھالا جائے کیونکہ تمام مسلمانوں کی واحد ریاست صرف خلافت ہی ہوتی ہے اور امت کو اسلام کے نفاذ کیلئے خلیفہ کا لازماً کڑا احتساب کرنا چاہیے۔ خلافت کے قیام کے پہلے گھنٹے سے خلیفہ مسلمانوں کے درمیان قائم ان سرحدوں کے خاتمے کے لیے اقدامات اٹھانا شروع کر دے گا، مسلمانوں کی ایک واحد فوج قائم کرے گا اور مسلمانوں کے عظیم وسائل کو ایک واحد بیت المال کے تحت منظم کرے گا۔ اور حزب التحریر، جو خلافت کے قیام کے لیے کام کرنے والی دنیا کی سب سے بڑی سیاسی جماعت ہے، اس مقصد کے حصول کے لیے خلیفہ کی بھرپور مدد کرے گی۔

جیسا کہ حزب التحریر نے ریاست خلافت کے دستور کی دفعہ 181 میں اعلان کیا ہے کہ "سیاست امت کی داخلی اور خارجی معاملات کی نگرانی (دیکھ بھال) کو کہتے ہیں۔ سیاست ریاست اور امت دونوں کی جانب سے ہوتی ہے۔ ریاست خود براہ راست عملی طور پر یہ نگرانی (نگہبانی) کرتی ہے جبکہ امت اس ذمہ داری کی انجام دہی کے حوالے سے ریاست کا احتساب کرتی ہے۔" اور دستور کی دفعہ 189 کی شق 1 میں لکھا ہے کہ "وہ ریاستیں جو عالم اسلام میں قائم ہیں، ان سب کو یہ حیثیت دی جائے گی کہ گویا یہ ایک ہی ریاست کے اندر ہیں۔ اس لیے یہ خارجہ سیاست کے دائرے میں نہیں آتیں۔ نہ ہی ان سے تعلقات خارجہ سیاست کے اعتبار سے قائم کئے جائیں گے، بلکہ ان سب کو ایک ریاست میں یکجا کرنا فرض ہے۔"

تیسرا: خلافت غیر مسلم غیر حربی ریاستوں سے تعلقات استوار کرے گی۔

ان تعلقات کا مقصد اسلام کی دعوت کو پوری دنیا تک پہنچانا ہو گا جیسا کہ اس سے پہلے خلافت ایک ہزار سال تک اس فریضے کی ادائیگی کرتی آئی ہے۔ یہ امت جو آخری نبی ﷺ کی امت ہے، کی زندگی کا مقصد اسلام کے پیغام کو پوری

دنیا تک پہنچانا ہے۔ خلافت کی پوری تاریخ میں خلافت دنیا کے لیے روشنی کا مینار اور انسانیت کے لیے ہدایت کا سرچشمہ رہی ہے۔ ایک ہزار سال تک خلافت نے حکمرانی، انصاف، خوشحالی، علم اور تحفظ کے انتہائی اعلیٰ پیمانے قائم کیے۔ خلافت نے مستقل اسلام کی دعوت کو دنیا کے چاروں کونوں تک پھیلانے اور انسانیت کو انسانوں کے بنائے ہوئے قوانین کے ظلم سے نجات دلانے کی انتھک جدوجہد کی۔ خلافت کی افواج کا لوگ خوش دلی سے اپنے علاقوں میں استقبال کرتے تھے کیونکہ وہ کوئی استعماری فوج نہیں ہوتی تھی جو صرف لوٹ مار اور قتل و غارت گری کے لیے دوسرے علاقوں پر حملہ آور ہوتی بلکہ وہ متقی مجاہدین کی فوج ہوتی تھی جو اللہ سبحانہ و تعالیٰ کے کلمہ کی سر بلندی کے لیے کام کرتے تھے۔ اور پھر کچھ وقت گزرنے کے بعد اسلام کے عملی نفاذ کی برکتوں کو دیکھ کر لوگ جوق در جوق اسلام قبول کر لیتے تھے۔ لہذا خلافت ان ریاستوں سے معاشی، تجارتی، اچھے ہمسائیگی اور ثقافتی تعلقات استوار کرے گی جن میں اسلام کو قبول کرنے کے زیادہ امکانات موجود ہوں۔ خلافت ان تعلقات کو استعمال کرے گی اور دنیا کے سامنے ان پر مسلط سرمایہ دارانہ نظام کے ظلم، استحصال اور ناانصافی کو بے نقاب کرے گی۔ خلافت اسلام کو ایک متبادل اور عملی نظام کی صورت میں پیش کرے گی۔ اس کے ساتھ ساتھ ان ریاستوں کے شہریوں کو ریاست خلافت میں آنے اور اسلام کی برکات کا مشاہدہ کرنے کی دعوت دے گی۔ ان تمام اقدامات کا مقصد یہ ہو گا کہ ایک علاقے کے لوگوں کو خلافت میں شامل ہونے کے لیے تیار کیا جائے اور اگر ایسا ممکن نہ ہو تو پھر جہاد کے ذریعے اس مادی طاقت کو ہٹایا جائے گا جو اس علاقے کو اسلامی ریاست کا حصہ بننے سے روک رہی ہو۔ یہ جہاد اس معاشرے کے لوگوں پر حملہ نہیں ہو گا بلکہ صرف ان کی افواج کے خلاف جنگ ہو گی جس میں اس بات کا سختی سے خیال رکھا جائے گا کہ شہری کسی نقصان سے محفوظ رہیں بالکل ویسے ہی جیسا کہ ماضی میں بھی جب خلافت نئے علاقوں میں داخل ہوتی تھی تو اس علاقے کے شہری کسی بھی قسم کے ظلم و ستم سے محفوظ رہتے تھے۔

پوری دنیا تک اسلام کی دعوت پہنچانے کے لیے غیر مسلم غیر حربی ممالک سے تعلقات قائم کرنے کے لیے سیاسی چالوں پر مبنی عالمی سطح کے سیاسی عمل کئے جائیں گے جس کے نتیجے میں دشمن ریاستوں کو تنہا اور کمزور کیا جائے گا۔

جیسا کہ حزب التحریر نے ریاست خلافت کے دستور کی دفعہ 184 میں اعلان کیا ہے کہ "خارجہ سیاست میں سیاسی چال چلانا ضروری ہے۔ سیاسی چال کی اصل طاقت اہداف کو خفیہ رکھنا جبکہ اعمال (کارروائیوں) کا اعلان کرنا ہے۔" اور دستور کی دفعہ 187 میں لکھا ہے کہ "امت کا سیاسی مسئلہ یہ ہے کہ اسلام اس امت کی ریاست کی قوت ہے، اور یہ کہ اسلامی احکامات کا بہترین طریقے سے نفاذ کیا جائے اور دنیا کے سامنے اسلامی دعوت کو پیہم طریقے سے پہنچایا جائے۔" اس طرح دستور کی دفعہ 189 کی شق 2 میں لکھا ہے کہ "وہ ریاستیں جن سے ہمارے اقتصادی، تجارتی، اچھے ہمسائیگی یا ثقافتی معاہدات ہیں، ان کے ساتھ ان معاہدات کے مطابق سلوک کیا جائے گا۔... ان کے ساتھ اقتصادی اور تجارتی تعلقات کچھ متعین اشیاء تک محدود ہوں گے اور ان اشیاء کی صفات معلوم ہوں۔ اور یہ ایسی اشیاء نہ ہوں کہ جس سے اس ریاست کو تقویت پہنچتی ہو۔"

خلیفہ افواج کے تمام معاملات کی بذات خود نگرانی کرے گا

خلیفہ ان تمام معاملات اور فوج کی بذات خود نگرانی کرے گا یعنی سیاسی نقطہ نظر اور فوجی طاقت کا زبردست امتزاج ہوگا۔ خلیفہ عالمی سطح پر ایسے سیاسی اقدامات اٹھائے گا جس کے نتیجے میں دشمن ریاستیں تنہا اور کمزور ہو جائیں۔ لہذا فوجیں صرف اسی وقت حرکت میں آئیں گی جب حقیقی بیرونی خطرہ درپیش ہو یا کوئی اور انتہائی اہم ضرورت درپیش ہو۔ فوجوں کو خود ساختہ جنگوں میں امریکہ کے مفاد کی تکمیل کے لیے استعمال نہیں کیا جائے گا۔ اس کے علاوہ ایک سیاست دان اور ایک رہنما ہونے کے ناطے خلیفہ کی نگاہ صرف فوجی مقاصد تک محدود نہیں ہوتی بلکہ وہ اہداف کو حاصل کرنے کے لیے سیاسی اقدامات کے ذریعے فوجی صلاحیت میں اضافہ کرتا ہے۔

حزب التحریر نے ریاست خلافت کے دستور کی دفعہ 65 میں اعلان کیا ہے کہ "خلیفہ ہی فوج کا سپہ سالار اعلیٰ ہے وہی فوج کے لیے کمانڈر انچیف کا تقرر کرے گا اور وہی ہر بریگیڈ کے لیے کمانڈر مقرر کرے گا اور ہر بٹالین کے لیے بھی کمانڈر مقرر کرے گا، فوج کی باقی ترتیب و تنظیم خود فوجی کمانڈر کریں گے، کسی شخص کو اسٹاف کمانڈر مقرر کرنے کے لیے اس کی جنگی مہارت اور قابلیت کو دیکھا جائے گا اور اس کا تقرر کمانڈر انچیف کرے گا"۔ اس دفعہ میں مزید لکھا ہے کہ "جہاد تمام مسلمانوں پر فرض ہے لیکن جہاد کی ذمہ داری اور اس کی سرپرستی خاص خلیفہ کا کام ہے۔ خلیفہ کے لیے یہ جائز ہے کہ اس کام کے لیے وہ کسی کو اپنا نائب مقرر کرے لیکن وہ نائب خلیفہ کی سرپرستی اور نگرانی میں کام کرے گا۔ یہ جائز نہیں کہ خلیفہ اپنے نائب کو مکمل آزادی دے اور خود اس کی سرپرستی اور نگرانی نہ کرے"۔ اور فوجوں کی نقل و حرکت کے حوالے سے دستور کی دفعہ 66 میں لکھا ہے کہ "فوج کو ایک ہی فوج بنایا جائے گا اور انھیں خاص چھاؤنیوں میں رکھا جائے گا تاہم یہ چھاؤنیاں مختلف صوبوں میں ہوں گی اور ان میں سے بعض کو اسٹریٹیجک (جنگی اہمیت کے حامل) علاقوں میں بنایا جائے گا، اسی طرح کچھ فوجی اڈے ہمیشہ متحرک رہیں گے اور یہ بے پناہ جنگی قوت کے حامل ہوں گے، ان فوجی چھاؤنیوں یا اڈوں کو کئی ایک مجموعوں کی شکل میں منظم کیا جائے گا اور ہر مجموعے کو ہمیش (فوج) کہا جائے گا پھر ہر ایک کا اپنا نمبر ہو گا مثال کے طور پر 1 نمبر یا 2 نمبر یا پھر صوبوں اور عمالہ (ضلع) کے نام پر اس کا نام رکھا جائے گا"۔ اسی دفعہ میں مزید کہا گیا ہے کہ "اس قاعدے کے مطابق کہ جس کام کے بغیر کوئی فرض ادا نہیں ہو سکتا وہ کام بھی فرض ہے"۔ جیسے ملک کی حفاظت کا لازم ہونا، سرحدوں پر فوج تعینات کرنا، جنگی حکمت عملی کے مقامات پر فوجی اڈے بنانا وغیرہ"۔

افواج پر اٹھنے والے اخراجات

جہاں تک فوج پر اٹھنے والے اخراجات کا تعلق ہے تو خلافت اس روایتی کشمکش کا خاتمہ کرے گی کہ آیا صحت و تعلیم پر خرچ کیا جائے یا دفاعی ضروریات پر۔ خلافت کی معیشت نہ تو سوشلسٹ ہوتی ہے اور نہ ہی سرمایہ دارانہ، لہذا خلافت، خلیفہ پر عائد تمام ذمہ داریوں کے لیے درکار ضروری اخراجات کے لیے بڑی تعداد میں محصولات اکٹھا کرے گی

لیکن اس کے باوجود نہ تو لوگوں پر اور نہ ہی معیشت پر کوئی بوجھ پڑے گا۔ خلافت محصولات کے نظام کی شریعت کے احکامات کے مطابق تشکیل نو کرے گی تاکہ صنعتیں تیزی سے ترقی کریں جو فوجی برتری کے لیے انتہائی ضروری ہے اور ٹیکنالوجی کے لیے دوسری ریاستوں پر انحصار کا خاتمہ کرے گی۔ خلیفہ عوامی اثاثوں کے ذریعے بہت بڑی تعداد میں محصولات جمع کرے گا جیسے توانائی کے وسائل کے ذریعے، بڑے بڑے ریاستی اداروں کے ذریعے جیسے بھاری مشینری بنانے والے اداروں کے ذریعے۔ خلیفہ انکم ٹیکس اور سیلز ٹیکس جیسے ظالمانہ ٹیکسوں کا خاتمہ کرے گا جس کی وجہ سے معیشت سگڑ کر رہ گئی ہے۔ خلافت استعماری ممالک اور ان کے اداروں کو سود پر مبنی قرضوں کی ادائیگی سے انکار کر دے گی جو پاکستان کے بجٹ کا ایک تہائی حصہ سود کی ادائیگی میں کھا جاتے ہیں۔ اس کے علاوہ یہ بات ایک حقیقت ہے اور ساری دنیا جانتی بھی ہے کہ ان قرضوں کو سود کی وجہ سے اصل رقم سے بھی بڑھ کر کئی بار ادا کیا جا چکا ہے۔ اور اگر ان تمام اقدامات کے باوجود خلیفہ کو اپنی اس ذمہ داری کی ادائیگی کے لیے مزید رقم کی ضرورت ہو تو وہ چندے یا قرضے یا ہنگامی دولت ٹیکس کا مطالبہ کر سکتا ہے لیکن یہ ٹیکس صرف انہی لوگوں سے لیا جاتا ہے جو اپنی بنیادی ضروریات اور کچھ آسائشوں کو پورا کرنے کے بعد بھی دولت کے مالک ہوتے ہیں۔

اس کے علاوہ خلافت کے لئے اپنی افواج کو طاقتور ترین فوج بنانا اور دوسری اقوام پر فوجی برتری حاصل کرنا ضروری ہے اور اس کا لازمی نتیجہ صنعتی ترقی اور ٹیکنالوجی کے میدان میں ایجادات کی صورت میں نکلے گا جس کے نتیجے میں معیشت تیزی سے ترقی کرے گی۔ یہ وہ تصور ہے جس کا مشاہدہ آج مغربی اقوام کر رہی ہیں جس میں امریکہ بھی شامل ہے۔ ماضی میں خلافت سائنسی علوم اور ٹیکنالوجی کے میدان میں ترقی میں سب سے آگے تھی اور کئی صدیوں تک اپنے مد مقابل اقوام سے اس میدان میں بہت آگے رہی۔ ہتھیاروں کی تیاری، بحری اور بڑی جنگی صلاحیت کے حوالے سے خلافت دنیا میں سب سے آگے تھی جس کی وجہ سے خلافت کئی صدیوں تک دنیا کی واحد سپر پاور کا کردار ادا کرتی رہی۔ مستقبل میں بھی ان شاء اللہ خلافت اسی مقام کو حاصل کرنے کے لیے زبردست کوشش کرے گی تاکہ اسلام کی دعوت کو پوری انسانیت تک پہنچایا جاسکے۔ لہذا ایک طرف خلافت مغرب پر ٹیکنالوجی کے انحصار کا خاتمہ کرے گی اور ساتھ ہی صنعتی ترقی اور تحقیق کے شعبے پر بھرپور توجہ دے گی۔

حزب التحریر نے ریاست خلافت کے دستور کی دفعہ 69 میں اعلان کیا ہے کہ "یہ بھی فرض ہے کہ فوج کے پاس وافر مقدار میں اسلحہ، آلات جنگ اور ساز و سامان اور جنگی مہمات کے لیے لازمی اور ضروری چیزیں ہوں تاکہ ایک اسلامی فوج ہونے کی حیثیت سے وہ آسانی اپنی ذمہ داری کو ادا کر سکے"۔ اسی دفعہ میں اس کی مزید وضاحت کرتے ہوئے کہا گیا ہے کہ "اس کی دلیل اللہ سبحانہ و تعالیٰ کا یہ فرمان ہے کہ (وَ اَعِدُّوا لَهُمْ مَا اسْتَطَعْتُمْ مِّنْ قُوَّةٍ وَمِنْ رِّبَاطِ الْخَيْلِ تُرْهَبُونَ بِهِ عَدُوَّ اللَّهِ وَعَدُوَّكُمْ وَاٰخِرِيْنَ مِنْ دُوْنِهِمْ لَا تَعْلَمُوْنَهُمْ اللّٰهُ يَعْلَمُهُمْ. وَمَا تُنْفِقُوْا مِنْ شَيْءٍ فِىْ سَبِيْلِ اللّٰهِ يُوفَّ اِلَيْكُمْ وَاَنْتُمْ لَا تظَلْمُوْنَ)" اور تم ان کے مقابلے کے لئے اپنی طاقت بھر قوت کی تیاری کرو اور گھوڑوں کو تیار رکھو اس سے تم اللہ کے اور اپنے دشمنوں کو اور ان کے علاوہ اوروں کو بھی جنہیں تم نہیں جانتے اللہ انہیں خوب جانتا ہے، خوف زدہ رکھ سکو اور جو کچھ بھی تم اللہ کی راہ میں

خرچ کرو گے وہ تمہیں پورا پورا دیا جائے گا اور تمہارا حق نہ مارا جائے گا" (الانفال: 60)۔ جہاد و قتال کی تیاری کرنا فرض ہے اور یہ تیاری اتنی واضح اور زبردست ہونی چاہئے کہ اس سے کفار اور دشمنوں پر رعب اور خوف طاری ہو جائے اور ریاست کے اندر منافق رعایا کو بھی دہشت میں مبتلا کرے۔ اللہ تعالیٰ نے "مُزَيَّبُونَ" (دہشت زدہ کرتے رہو) فرمایا ہے یہ تیاری کی وجہ اور علت ہے اور تیاری اس وقت تک مکمل نہیں سمجھی جائے گی جب تک وہ علت پوری نہ ہو جو شرع نے بتائی ہے اور یہ علت، دشمنوں اور منافقین کو خوف زدہ اور دہشت زدہ کرنا ہے اس لیے فوج کو ہر قسم کا اسلحہ، آلات اور فوجی ساز و سامان مہیا کرنا فرض ہے تاکہ دشمن عملاً خوف زدہ ہو سکیں اور فوج جہاد کے حوالے سے اپنی ذمہ داری کو انجام دینے کے قابل ہو اور اسلام کی دعوت کو دنیا کے سامنے پیش کر سکے۔"

افواج کی تربیت

جہاں تک فوج کی تربیت کا معاملہ ہے تو خلافت پہلے دن سے دنیا کی صف اول کی ریاست بننا چاہے گی تاکہ اسلام کی دعوت کو پوری انسانیت تک پہنچایا جاسکے۔ اس مقصد کے حصول کے لیے خلافت اپنی فوج کو فوجی تربیت سے لے کر اسلام کے احکامات تک کی تمام تر تربیت فراہم کرے گی۔ یہ فوجی تربیت دشمن ریاستوں کے ٹرینرز (trainers) فراہم نہیں کریں گے کیونکہ اس قسم کے تربیتی پروگراموں کو استعمال کرتے ہوئے دشمن ہم میں اپنا رعب پیدا کرتا ہے اور مسلمانوں کی جنگی چالوں سے واقفیت حاصل کرتا ہے۔ اس کے علاوہ میدان جنگ میں صحیح بنیادوں پر لڑنے کے جذبے اور میدان جنگ میں حاصل کی گئی کامیابی کو مستقل کرنے اور نئے علاقوں کے لوگوں کے دلوں کو اسلام کے لیے جیتنے کے لیے اسلامی احکامات کی تعلیم بھی انتہائی ضروری ہے۔ لہذا افواج کی تربیت کے ہر مرحلے پر یہ واضح کیا جائے گا کہ خلافت کوئی استعماری طاقت نہیں ہے جو شہریوں کا قتل عام کرے اور اس علاقے کے وسائل کو لوٹے۔ بلکہ اسلام تمام انسانیت کے لیے رحمت ہے اور خلافت نئے علاقوں کے شہریوں کا تحفظ کرے گی جیسا کہ وہ اپنے دوسرے شہریوں کا تحفظ کرتی ہے۔ یقیناً ماضی میں مسلمانوں کی فوجوں کو مظلوم خود پر ہونے والے ظلم سے نجات حاصل کرنے کے لیے خود بلاتے تھے کیونکہ ان کے انصاف کی شہرت ہر طرف عام تھی۔

حزب التحریر نے ریاست خلافت کے دستور کی دفعہ 67 میں اعلان کیا ہے کہ "فوج کے لیے انتہائی اعلیٰ سطح کی عسکری تعلیم کا بندوبست کرنا فرض ہے اور جہاں تک ممکن ہو فوج کو فکری لحاظ سے بھی بلند رکھا جائے گا، فوج کے ہر فرد کو اسلامی ثقافت سے مزین کیا جائے گا تاکہ وہ اسلام کے بارے میں مکمل بیدار اور باشعور ہو گا۔ یہ اجمالی شکل میں ہی کیوں نہ ہو"۔ اسی طرح دستور کی دفعہ 68 میں لکھا ہے کہ "ہر چھاؤنی میں ایسے مکانڈروں کی موجودگی انتہائی ضروری ہے جو جنگی منصوبہ بندی اور حکمت عملی ترتیب دینے میں اعلیٰ قسم کی مہارت اور تجربہ رکھتے ہوں اور پوری فوج میں بھی ایسے مکانڈروں کی تعداد ممکن حد تک زیادہ ہونی چاہئے"۔

انواج میں شمولیت

جہاں تک انواج کی تعداد کا تعلق ہے یہ امت جہاد کی امت اور پوری انسانیت تک اسلام کی دعوت پہنچانے کی ذمہ دار ہے۔ اس کے کردار کی یہ خصوصیت ہے کہ وہ لوگوں پر مسلط ظلم اور جبر کو ہٹاتی ہے۔ پورے معاشرے کی ترجیحات کا ان بنیادوں پر از سر نو تعین کیا جائے گا کہ اسلام کی دعوت کو پوری انسانیت تک پہنچانا اور جہاد کرنا ہی ایک اسلامی معاشرے کی بنیادی ذمہ داری ہے۔ جیسا کہ حزب التحریر نے ریاست خلافت کے دستور کی دفعہ 62 میں اعلان کیا ہے کہ "جہاد مسلمانوں پر فرض ہے اور فوجی تربیت لازمی ہے، ہر مسلمان مرد جس وقت اس کی عمر پندرہ سال ہو جائے جہاد کی تیار کیے فوجی تربیت حاصل کرنا اس پر فرض ہو جائے گا، فوج میں باقاعدہ بھرتی ہونا فرض کفایہ ہے"۔ اور دفعہ 63 میں لکھا ہے کہ "فوج دو قسم کی ہوتی ہے: ریزرو فوج (Reserve Army)، اس میں مسلمانوں میں اسلحہ استعمال کرنے کے قابل تمام لوگ شامل ہیں، دائمی اور مستقل فوج، ان کو ریاستی بجٹ سے دوسرے ملازمین کی طرح تنخواہیں دی جائیں گی"۔

حزب التحریر

4 شوال 1443 ہجری

ولایہ پاکستان

5 مئی 2022ء